

اذ یغشی السدرۃ ما یغشی ۛ ما زاغ البصر وما طغی ۛ لقد سراى من آیت ربہ الکرلی ۛ

{ قسم ہے ستارہ کی جب وہ غروب ہونے لگے۔ یہ تمہارے ساتھی نہ راہ (حق) سے بھٹکے اور نہ غلط راستہ ہو لئے۔ اور نہ وہ خواہش نفسانی سے بابتیں بناتے ہیں۔ ان کا ارشاد نوری وحی ہے جو ان پر بھیجی جاتی ہے۔ ان کو بڑا طاقت ور (ایک فرشتہ) تعلیم کرتا ہے جو قوی و پختہ کار ہے۔ پھر وہ (فرشتہ اپنی اصلی صورت میں آپ کے روبرو) نمودار ہوا ایسی حالت میں کہ وہ (آسمان کے) بلند کنارہ پر تھا۔ پھر وہ (فرشتہ آپ کے) نزدیک آیا اور معلق ہوا۔ سو دو کمانوں کے برابر فاصلہ رہ گیا بلکہ اور بھی کم پھر اللہ تعالیٰ نے اپنے بندے پر وحی نازل فرمائی جو کچھ نازل فرمائی تھی۔ دل نے دیکھی ہوئی چیز میں کوئی غلطی نہیں کی۔ تو کیا تم لوگ ان (پیغمبر) سے دیکھی ہوئی چیز میں نزاع کرتے ہو اور انھوں (پیغمبر) نے اس (فرشتے) کو ایک اور دفعہ اترتے ہوئے بھی (صورتِ اصلیہ میں) دیکھا ہے۔ سدرۃ المنتہی کے پاس اس کے قریب جنتِ الماویٰ ہے۔ جب اس سدرۃ المنتہی پر جو کچھ چھاتا ہے (ہجوم وغیرہ) چھایا ہوا تھا، نگاہ نہ تو ہٹتی اور نہ حد سے بڑھی۔ انھوں نے اپنے پروردگار (کی قدرت) کے بڑے بڑے عجائبات دیکھے۔ {

ان آیات کے نزول کے بعد سے لے کر آج تک کسی مسلمان نے نفس واقعہ معراج کا انکار نہیں کیا بلکہ جس التزام سے تاریخ اسلام کے اس واقعے پر مسلمانوں کا اجماع رہا ہے۔ شائد تاریخ اسلامی کے کسی دوسرے واقعے پر اس کثرت سے مسلمانوں کا اجماع نہ رہا ہوگا۔ اختلاف صرف اس کی تفصیلات کے بارے میں ہے۔ سرور کائنات، فخر موجودات، حضرت محمد مصطفیٰ صلی اللہ علیہ وسلم کے قدیم سے قدیم رفقاء اور صحابہ کرامؓ میں سے بعض اس بات کے قائل رہے ہیں کہ معراج محض روحانی تھا۔ ایک دوسری جماعت اس بات کی حامی ہے کہ معراج جسمانی تھا۔ معراج کے روحانی اور جسمانی ہونے میں اختلاف کے ساتھ ساتھ معراج کی جائے وقوع کے بارے میں بھی اختلاف نقل کیا گیا ہے۔ ان قدیم اختلافات کے ساتھ ساتھ اب کچھ جدید اختلافات بھی سراٹھا رہے ہیں۔ مثلاً مسجد اقصیٰ کے بارے میں جو سورۃ بنی اسرائیل کی آیت کے مطابق معراج کی منزل ہے۔ بعض کا خیال ہے کہ اس سے مراد مدینہ منورہ کی مسجد نبوی ہے۔ اسی طرح یہ بھی بیان کیا جاتا ہے کہ مسجد اقصیٰ سے مراد بیت المقدس کی بجائے جزیرہ عرب کی ہی کوئی دوسری مسجد ہے۔

اگرچہ ان اختلافات کا احاطہ کرنا اور ان کی صحت و عدم صحت کا جائزہ لینا اور مختلف و

متضاد روایات و واقعات اور ان کی تفصیلات میں تطبیق دینا ایک انتہائی اہم موضوع ہے اور ان روایات کی چھان پھٹک کر کے صحیح حالات کی کھوج لگانا اسلام کی بہت بڑی خدمت ہے۔ لیکن اس وقت چونکہ ہمیں اپنے آپ کو عنوان کی مناسبت سے واقعہ معراج اور تسخیر مانتاب تک محدود رکھنا ہے۔ اس لئے ہم واقعات و روایات کے اختلاف کے بیان اور ان کی تحقیق و تطبیق کے بجائے نفس مضمون کو بیان کریں گے۔

تاریخ عالم میں دو قسم کے واقعات کے وقوع پذیر ہونے کا پتہ چلتا ہے۔ اول: وہ واقعات جو علل و اسباب کے پابند ہوتے ہیں۔ جب کسی واقعے کے وقوع پذیر ہونے کے لئے اسباب پیدا ہو جاتے ہیں تو وہ واقعہ وقوع پذیر ہو جاتا ہے۔ مورخین کے لئے اس واقعے کا تجربہ یہ کرنا مشکل نہیں ہوتا۔

دوم: وہ واقعات جو ان اسباب و علل کے بغیر معرض وجود میں آتے ہیں۔ جن کا مشاہدہ و تجربہ عام حالات میں عام طور پر انسان نہیں کرتے۔ ایسے واقعات کو معجزات کہا جاتا ہے۔

اس تجربہ کے بعد اب ہم دیکھتے ہیں کہ دورِ حاضر کا سب سے بڑا محیر العقول واقعہ تسخیر مانتاب معجزات میں شمار نہیں ہوتا، اس لئے کہ یہ ایسے اسباب و علل کا مہون منت ہے جو انسانی تجربات و مشاہدات پر مبنی ہیں۔ اور جو واقعہ انسانی تجربات و مشاہدات پر مبنی اسباب و علل کا پابند ہو وہ معجزہ نہیں بلکہ تاریخ عالم کے ان واقعات میں شمار ہوتا ہے۔ جو معجزات کے علاوہ عام واقعات ہوتے ہیں۔ اس بات کے پابند ثبوت تک پہنچنے کے بعد کہ تسخیر مانتاب معجزہ نہیں بلکہ تجربہ کے ذریعہ دہرایا جانے والا واقعہ ہے۔ ہمیں یہ معلوم کرنا ہے کہ دورِ حاضر کے اس عظیم الشان کارنامے کے وجود پذیر ہونے میں تاریخ اسلام کے واقعہ معراج نے کیا کردار (ROLE) ادا کیا ہے۔ ساتھ ہی یہ بھی معلوم کرنا ہے کہ اگر تاریخ عالم میں تسخیر مانتاب سے قبل واقعہ معراج کا وجود نہ ہوتا تو دورِ حاضر میں تسخیر مانتاب کے واقعہ کا وقوع پذیر ہونا ممکن بھی تھا یا نہیں۔ انسانی تجربات و مشاہدات پر مبنی اسباب و علل دو قسم کے ہوتے ہیں۔

اول: نظریاتی ، دوم: عملی۔

عام طور پر ہوتا یہ رہا ہے کہ کسی واقعے کے وہ اسباب جو اس کے عملی پہلو سے متعلق ہوتے ہیں اس کے نظریاتی اسباب والے پہلو پر غالب آجاتے ہیں۔ اس لئے نظریاتی اسباب سمجھے رہ جاتے ہیں۔ اور عملی اسباب نظریاتی اسباب پر پوری طرح اپنا تسلط جما لیتے ہیں۔ اور یہ بات تسخیر مانتاب کے سلسلے

میں اس طرح کے دوسرے واقعات کی نسبت زیادہ صحیح معلوم ہوتی ہے۔ یہاں بھی ہم دیکھتے ہیں کہ اس وقت پوری دنیا امریکی قوم کے اس کارنامے پر انگشت بزدان ہے۔ اور حیرت و استعجاب کے عالم میں نظریاتی و عملی پہلوؤں میں تمیز کئے بغیر محض عملی پہلو کی کامیابی پر عملی پہلو کو کامیاب بنانے والی امریکی قوم کو خراج تحسین پیش کر رہی ہے لیکن حقیقت یہ ہے کہ اگر عملی پہلو میں کامیابی پر امریکی قوم قابل صد تحسین ہے تو وہ قوم جس نے نظریاتی پہلو میں کامیابی حاصل کی تھی، عملیاتی پہلو میں کامیابی حاصل کرنے کی نسبت نظریاتی پہلو میں کامیابی حاصل کرنے پر زیادہ تحسین و تبریک کے لائق ہے۔ یہ اس لئے ہے کہ کسی واقعے کے عملی پہلو میں کامیابی دور از قیاس بلکہ ناممکن ہوتی ہے جب تک کہ اس واقعے کے نظریاتی پہلو میں کامیابی حاصل نہ کی جائے۔ ہر عمل کو کوئی نہ کوئی فکر تحریک دیتی ہے۔ ہر فعل کے پیچھے کوئی نہ کوئی خیال ہوتا ہے اور ہر واقعے کے عملی پہلو کو تحریک دینے والا کوئی نہ کوئی نظریاتی پہلو ہوتا ہے۔ اب ہمیں دیکھنا یہ ہے کہ تفسیر ماہنتاب کے امریکی کارنامے کے عملی اسباب و علل کو معرض وجود میں لانے والے نظریاتی اسباب و علل کیا تھے۔

تاریخ عالم پر نگاہ رکھتے والے اس بات سے پوری طرح آگاہ ہیں کہ سہو ط آدم سے لے کر اب تک کڑھ ارضی کے علاوہ دوسرے سماوی کڑھوں کے متعلق جتنی تفصیلات اسلامی تاریخ میں ملتی ہیں کسی دوسرے مذہب میں نہیں ملتیں۔ قرآن حکیم کی متعدد سورتیں سماوی کڑھوں پر تفصیل سے روشنی ڈالتی ہیں اور مختلف کڑھوں کے مختلف مدارج کو وضاحت سے بیان کرتی ہیں۔ ستاروں، سیاروں، چاند سورج اور دوسرے اجرام فلکی کا بیان بیکرار موجود ہے۔ ان حقائق کا بیان اور ان کی تفصیلات ایک متجسس ذہن کے لئے زبردست رہنمائی، ذہنی اور دماغی قوتوں کو اعلیٰ سے اعلیٰ پرواز کی تحریک دیتی ہیں۔ جستجو اور تلاش کا زبردست داعیہ پیدا کرتی ہیں۔ اور تحقیق و تدقیق کے لامتناہی ابواب واکرتی ہیں۔ ان کے مطالعے سے تخیلات و تفکرات کی نئی نئی راہیں نکلتی ہیں۔ اور ان کے تعارف سے فکر و خیال کو پرواز کرنے کے بے شمار مواقع میسر آتے ہیں۔ تاریخ گواہ ہے کہ قرآن کے ان حقائق کے بیان کو قرون وسطیٰ میں جب یونانی فلسفہ و منطق سے واسطہ پڑا تو دونوں کے امتزاج سے فکر و خیال نے وہ ترقی کی کہ قرون وسطیٰ تک کی تاریخ میں اس دور کے کارنامے دور حاضر کے تفسیر ماہنتاب کے کارنامے سے کسی طرح بھی کم نہ تھے۔ قرآن و یونان کے اسی امتزاج کا نتیجہ تھا کہ اس دور میں جب یورپ جہالت و گمراہی کی گھٹا ٹوپ ظلمت و تاریکی میں ٹانک ٹوٹیاں مار رہا تھا

توغزناط، قرطبہ اور راسبیلیہ کی سائنسی رصد گاہیں اور تجربہ گاہیں اجرام فلکی کی تحقیقات کے ریکارڈ قائم کرنے میں مصروف تھیں۔ یہ اسی دور کی بات ہے کہ جب کبھی یورپی ممالک کا کوئی سیاح اندلس و دیگر اسلامی ممالک کے مجید العقول سائنسی اور تکنیکی کارنامے دیکھ کر یورپ لوٹتا اور ان حقائق کو بیان کرتا، تو اُس وقت کا پادری اس وقت کے حکمران کے ساتھ مل کر ایسے سیاح کو دینِ مسیحیت سے خارج ہونے کا فتویٰ صادر کرتا۔ رفتہ رفتہ اسلامی رصد گاہوں اور تجربہ گاہوں کے تجربات و مشاہدات کے نتائج اندلس، سسلی اور جنوبی یورپ کے بہت سے مسلم آبادی کے جزیروں کے واسطے سے یورپ میں بکثرت پہنچنے لگے۔ اور بہت سے یورپی متجسس ذہنوں میں ان کے بارے میں دلچسپی بڑھنے لگی۔

تاریخِ ادبِ سائنس و تکنیک اس بات پر گواہ ہے کہ اس شوق و دلچسپی نے بہت سے یورپی متجسبین کو ان تجربات و مشاہدات سے براہ راست معلومات حاصل کرنے کے لئے عربی زبان سیکھنے پر مجبور کیا۔ یاد رہے کہ اس دور میں عربی زبان کی اہمیت دورِ جدید کی یورپی زبانوں، انگریزی، فرانسیسی، جرمن وغیرہ سے زیادہ تھی۔ عربی زبان اس وقت اتنی جاندار اور متحرک زبان تھی کہ دنیا کی کوئی دوسری زبان، مذہب و فلسفہ اور سائنس و تکنیک کے اعتبار سے اتنی ترقی یافتہ نہ تھی۔ عربی زبان ایک طرف تو اس وقت کی سب سے زیادہ متمدن اور مہذب قوم کی زبان تھی۔ دوسری طرف تمام علوم و فنون، طب، سائنس، فلسفہ، ریاضی، فلکیات، اراضیات پر محیط۔ ان یورپی متجسبین نے نہ صرف عربی زبان سیکھ کر مسلمانوں کے تجربات و مشاہدات سے ذاتی طور پر استفادہ کیا بلکہ بے شمار سائنس و فلسفے کی کتابیں اپنی اپنی زبانوں میں ترجمہ کیں۔ اس طرح بلا واسطہ اور بالواسطہ یورپ مسلمانوں کے سائنسی و تکنیکی کارناموں کے عملی اسباب و علل سے متعارف ہوا۔ اور انتہائی بددیانتی اور احسان فراموشی سے مسیحی تعصب اور سیاسی کشمکش کی وجہ سے عربی زبان کو پیچھے چھوڑا۔ اور اس کی اہمیت کو گتھا کر اس میں درج کارناموں کے اسباب و علل کو پس پشت ڈال دیا۔ اور اپنی زبانوں کو اتنی ترقی دی اور اپنے کارناموں کو اس بلندی پر پہنچا یا کہ ان کے مقابلے میں ہر چیز کو حقیر کر دکھایا۔

ہلال و صلیب کی اس کشمکش نے مختلف ادوار طے کئے اور آہستہ آہستہ سیاسی و اقتصادی طور پر صلیب ہلال پر غالب آتی گئی اور مسلم اقوام ہر محاذ پر شکست خوردہ ذہنیت کی مالک ہوتی چلی گئیں کہ وہ خود دشمنوں کے پروپیگنڈے میں آکر اپنے ماضی سے نفرت اور دشمنی کے حال سے محبت

والفت کرنے لگیں۔ اس طرح مسلمانوں کے سائنسی و تکنیکی کارناموں کے نظریاتی اور عملی اسباب و علل پر یورپی اقوام غالب آگئیں۔

تسخیرِ مانتاب کے سلسلے میں بھی یہی ہوا۔ پوری تاریخِ انسانیت اس بات پر گواہ ہے کہ کسی انسان کے گڑھ ارضی سے دوسرے سماوی کرّوں کی طرف جا کر واپس آنے کا بیان سوائے تاریخِ اسلام کے کسی دوسری جگہ نہیں ملتا۔ اسلامی نقطہ نظر سے اس واقعے کا بیان ایک معجزہ ہے۔ قطع نظر اس بات کے کہ معراج کا یہ واقعہ روحانی تھا یا جسمانی، اپنی تفصیلات کے اعتبار سے دونوں برابر ہیں۔ ایک تاریخی واقعہ کے نظریاتی اسباب و علل کی رو سے جو تفصیلات معراج کے واقعہ کی روحانی معراج کی صورت میں بیان کی جاتی ہیں۔ وہی جسمانی معراج ہونے کی صورت میں بیان کی جاتی ہیں۔ اس لئے ایک متجسس ذہن کے لئے روح اوپر گئی اور واپس آئی۔ یا جسم اوپر گیا اور واپس آیا، دونوں برابر ہیں جبکہ اس واقعہ سے اسے اس ذہن کو پرواز کا موقع ملتا ہے۔ اس کی فکر کو پرواز کی تحریر تک پہنچتی ہے۔ اور اس کے تخیل میں ارتعاش پیدا ہوتا ہے۔

اجرامِ فلکی کا مطالعہ ایک قدیم فن ہے۔ لیکن اس فن کی غایت اور اس فن کا مقصد اس غایت اور اس مقصد سے بالکل مختلف ہے جس کی طرف اسلام نے سب سے پہلی دفعہ رہنمائی کی تاریخِ اسلام کے واقعہ معراج نے اجرامِ فلکی کے مطالعہ میں ایک نئی راہ کھولی اور ایک سرستہ راہ کی طرف پہلی دفعہ رہنمائی کی۔ اس واقعہ کا بیان اور اس کی تفصیلات قرونِ وسطیٰ سے لے کر اب تک متجسّسین اور محققین کے

لہ یہ کہنا کہ پوری تاریخِ انسانیت میں آسمانوں پر جانے اور وہاں سے واپس آنے کا معراج رسول سے قبل کوئی بیان موجود نہیں۔ ہماری محدود معلومات کی حد تک درست ہو سکتا ہے، لیکن اس ضمن میں یہ بھی کہا جا سکتا ہے کہ محض آسمانوں پر جانے کا خیال پیدا ہونا جس کا فرعون نے ہامان سے اظہار کیا تھا (دیکھئے ۳۳۰/۳۳۳) یا جیسے عیسیٰوں میں حضرت عیسیٰ کے آسمان پر جانے اور واپس آنے کا عقیدہ ہے ان میں سے کسی کو کیوں نہ اس سلسلہ کی کڑی مان کر انہیں اولیت دی جائے؟ یوں بھی جا کر واپس آنے سے قبل ایک تصور کا وجود ہے جو آسمانوں پر جانے کا ہے اور وہ انسانی ذہن کو مائل بہ پرواز کرنے کے لئے پوری قوت رکھتا ہے (مدیر)

لئے، معجزہ کے علاوہ ایک آئندہ ہونے والے عملی واقعے کے لئے مسلسل کئی صدیاں نظریاتی اسباب و
 علل کی بنیاد فراہم کئے رکھی۔ اس واقعہ کے نظریاتی اسباب و علل اتنے مفید اور اتنے اعلیٰ و ارفع تھے کہ ان پر عمل
 کرنے سے قبل بے شمار عملی اسباب و علل کا وجود ناگزیر تھا۔ حقیقت یہ ہے کہ متذکرہ بالا قرآنی آیات
 کے نزول سے لے کر اب تک دورِ حاضر کے تسخیرِ ماہتاب کے نظریاتی اسباب و علل کی بنیاد پر جن
 عملی اسباب و علل کی ضرورت تھی پوری انسانیت ان کو معرضِ وجود میں لانے میں مصروف رہی۔
 اور اب جبکہ قرآن کے فراہم کردہ نظریاتی اسباب و علل کی بنیاد پر عملی اسباب و علل معرضِ
 وجود میں آئے۔ تو تسخیرِ ماہتاب کے نظریاتی اسباب و علل، اس کے عملی اسباب و علل سے اپنی
 اہمیت کے اعتبار سے کسی طرح بھی کم نہیں۔ بلکہ ہماری نظر میں نظریاتی اسباب و علل، عملی اسباب
 و علل سے زیادہ اہم ہوتے ہیں۔ اس لئے کہ جب تک کسی فکر یا کسی نظریے کا وجود نہ ہو۔ اس پر کسی فعل
 یا عمل کا وقوع پذیر ہونا ناممکن ہے۔ یہی وجہ ہے کہ اگر دورِ جدید کی سائنسی و تکنیکی ایجادات و
 مختریات قابلِ صد آفرین ہیں کہ وہ تسخیرِ ماہتاب کے عملی اسباب و علل کو معرضِ وجود میں لانے
 کا سبب بنے، تو اسلام اس سے زیادہ قابلِ تحسین و تبریک ہے کہ وہ تسخیرِ ماہتاب کے نظریاتی اسباب
 و علل کو معرضِ وجود میں لانے کا سبب بنا۔

کسی واقعے کے عملی اسباب و علل کے سامنے اس کے نظریاتی اسباب و علل کو تین وجوہ کی بنا پر
 پس پشت ڈالا جاتا ہے۔ اول: وہ قوم، جس کے افراد ان نظریاتی اسباب و علل کو معرضِ وجود میں لائے
 ہوں، تاریخی حوادث و عوامل کی وجہ سے اس کی اہل نہ رہی ہو کہ وہ اس کے عملی اسباب و علل پر قدرت
 حاصل کر سکے۔ اور کوئی دوسری قوم تاریخ میں اس کی جگہ لے لے اور وہ اس واقعے کے نظریاتی اسباب و
 علل کی روشنی میں اس کے عملی اسباب و علل پر قابو پا کر اس واقعہ کو معرضِ وجود میں لے آئے۔ دوم:
 نظریاتی اسباب و علل اور عملی اسباب و علل کے وقوع پذیر ہونے میں تاریخی اور مکانی طور پر اتنا بعد ہو
 کہ لوگ عام طور پر یہ بھول جائیں کہ اس واقعہ کے نظریاتی اسباب کو کون معرضِ وجود میں لایا تھا۔ اور
 وہ امتدادِ زمانہ کی وجہ سے اس واقعہ کے نظریاتی اسباب کو بھی اس قوم کی طرف منسوب کرنے لگیں، جو
 اس کے عملی اسباب پیدا کرنے میں کامیاب ہوئی ہو۔ سوم: نظریاتی اور عملی اسباب و علل پیدا
 کرنے والی دو مختلف قومیں آپس میں دین و ملت، تاریخ و جغرافیہ، زبان و ادب اور تہذیب و تمدن میں

ایک دوسرے سے مختلف ہوں۔ اور بعد میں آنے والی قوم، پہلی قوم کے ساتھ نظریاتی تعصب و جنون میں
 مبرّی طرح مبتلا ہو کر، اس کے دین و مذہب، فلسفہ و ادب، سائنسی و تکنیکی ایجادات کو مبرّی طرح مسخ
 کرنے میں باقاعدہ منصوبہ بندی سے کام لے۔ اور اس طرح ان تمام واقعات کے نظریاتی اسباب و علل کو قصداً
 فراموش کرتی چلی جائے۔ جن کو معرض وجود میں لانے کے لئے اسے صرف عملی اسباب و علل کو معرض وجود میں لانا
 ہو۔ ہلال و صلیب کی قرون وسطیٰ میں اور دورِ حاضر میں مذہبی و سیاسی اور اقتصادی کشمکش کا تجربہ کیا
 جائے تو مندرجہ بالا تینوں وجوہ بین طور پر بدرجہ اتم کام کرتے نظر آئیں گے۔ تسخیرِ ہاتھاب کے نظریاتی
 اسباب پیدا کرنے کے بعد کچھ توفنی و تکنیکی معلومات اور ان پر مہارت کی کمی کی وجہ سے مسلمان قوم
 اس کے عملی اسباب پیدا کرنے میں ناکام رہی اور کچھ سیاسی انتشار کے بعد ذہنی اور علمی
 طور پر وہ کارنامے انجام نہ دے سکی، جو عملی اسباب پیدا کرنے کے لئے ضروری ہوتے ہیں۔
 دوسرے سبب پر غور کرنے سے بھی یہ بات روزِ روشن کی طرح واضح ہو جاتی ہے کہ واقعہ معراج
 اور تسخیرِ ہاتھاب کے درمیان تاریخی اور مکانی بعد چند سال کا نہیں، چودہ سو سال کا ہے۔ اور تسخیر
 اور سب سے بڑا سبب بھی بہت واضح ہے کہ یورپی اقوام نے کس تعصب اور مذہبی جنون سے
 قرون وسطیٰ میں جنگیں شروع کیں، اور بیسویں صدی میں جنگِ عظیم کے دوران مسیحی فوجی دمشق
 میں داخل ہوتے وقت بھی یہ لغزہ لگا رہے تھے کہ ہم نے صلاح الدین ایوبی کا بدلہ لے لیا۔ اور یہ کہ صلیبی
 جنگوں کا سلسلہ ابھی جاری ہے۔ چنانچہ یہی وہ اسباب تھے جن کی وجہ سے مسلمانوں کے بے شمار
 نظریاتی اسباب و علل جن کی بنیاد پر یورپی و امریکی اقوام نے بے شمار عملی اسباب و علل کی مدد
 سے سائنس کے محیر العقول واقعات پیدا کئے، بھلا دیئے گئے اور محض عملی اسباب و علل میں
 کامیابی کی وجہ سے اس کے نظریاتی اسباب و علل کو پس پشت ڈال دیا گیا۔

